

# शिवाजी विद्यापीठात 'पुरुषोत्तम'चा नाट्यजल्लोष

तरुणाईचे सफाईदार सादरीकरण, आज पारितोषिक वितरण

## » सांस्कृतिक कोल्हापूर

कोल्हापूर,

ता. १२ : सजग

तरुणाईच्या

सफाईदार एकांकिका



सादरीकरणातून

वर्तमानाचा वेद

घेतला जात असून

शिवाजी विद्यापीठात हा

नाट्यजल्लोष अनुभवायला

मिळतो आहे. सलग दुसऱ्या

दिवशी पुरुषोत्तम कंडकच्या

निमित्ताने नक एकांकिका सादर

झाल्या. उद्या (रविवारी) पाच

एकांकिका सादर होणार असून

त्यानंतर ज्येष्ठ अभिनेते डॉ.

शरद भुथाडिया यांच्या हस्ते

पारितोषिक वितरण होणार आहे.

दरम्यान, महाराष्ट्रीय कलोपासक

संस्था (पुणे), गायन समाज देवल

कलब, शिवाजी विद्यापीठ संगीत

व नाट्यशास्त्र विभागातके ही स्पर्धा होत आहे.

आज दिवसभरात

आजरा महाविद्यालय

(आधे अधुरे), कर्मवीर

भाऊराब पाटील

महाविद्यालय, इस्लामपूर

(दरवेशी), डॉ. वाय.पाटील

इंजीनीअरींग कॉलेज (होत असं

कधी कधी), महालक्ष्मी कॉलेज

आॅफ फिजिओथेरपी, सातारा (वेटोंग

फॉर सेन्शेशन), महावीर कॉलेज

(स्मारकाची गजाल), न्यू कॉलेज

(आंधठी कोशिंबीर), रा. शि.

गोसावी कलानिकेतन महाविद्यालय

(आर्टिफिशिअल इंटेलिजन्स),

राजारामबाबू अभियांत्रिकी

महाविद्यालय (तुम्ही आॅर नॉट टू

मी), विवेकानंद कॉलेज (भगदाड)

आदी एकांकिका सादर झाल्या.

## वक्तृत्व स्पर्धमध्ये प्रज्ञा माळकर प्रथम

*11/12/22*

कोल्हापूर : श्री प्रिन्स शिवाजी मराठा बोर्डिंग हाउसचे न्यू कॉलेज आणि ज्येष्ठ शिक्षणातज्ज डॉ. डी. बी. पाटील व्याख्यानमाला व सांस्कृतिक कार्यक्रम समिती यांच्या संयुक्त विद्यामाने राज्यस्तरीय महाविद्यालयीन मराठी वक्तृत्व स्पर्धा न्यू कॉलेज येथे झाली. यामध्ये ५५ विद्यार्थी सहभागी झाले होते. सांगलीच्या मधुबाई गरवारे कन्या महाविद्यालयाची प्रज्ञा माळकर प्रथम आली.

यावेळी संस्थेचे चेअरमन के. जी. पाटील यांची प्रमुख उपस्थिती होती. अध्यक्षस्थानी प्रा. डी. जी. किल्लेदार होते. प्रा. टी. आर. गुरुव यांनी परीक्षकांच्या वरीने, तर स्पर्धक बरसेरा जमादार हिने प्रातिनिधिक मोणगत व्यक्त केले. या स्पर्धेतील विजेते अनुक्रमे असे, प्रज्ञा माळकर (मधुबाई गरवारे



कोल्हापूर : ज्येष्ठशिक्षणातज्ज स्व. डॉ. डी. बी. पाटील राज्यस्तरीय महाविद्यालयीन मराठी वक्तृत्व स्पर्धाच्या बक्षीस वितरणप्रसंगी विजेते व मान्यवर.

कन्या महाविद्यालय, सांगली), विठ्ठल जगताप (शाहजीराजे महाविद्यालय, खटाव), यश पाटील (बी. के. बिरला कॉलेज, मुंबई), शिवम माळकर (भारती विद्यापीठ इन्स्टिट्यूट ॲफ मॅनेजमेंट, सांगली), उत्तेजनार्थ बरसेरा जमादार (विवेकानंद महाविद्यालय, कोल्हापूर), श्रेया म्हापसेकर (न्यू कॉलेज, कोल्हापूर). प्रास्ताविक संस्थेचे संचालक प्रा. विनय पाटील यांनी केले. समन्वयक डॉ. कविता गगराणी, सचिव प्रा. अविनाश पाटील, रजिस्ट्रर एम. वाय. कांबळे, सदस्य प्रा. एस. एन. इनामदार, डॉ. एस. ए. देशमुख, प्रा. संग्राम पाटील, प्रा. अनिता पोवार, प्रा. प्रतीक चेंडके, प्रा. श्रीराम अभिषेक, चेतन पाटोळे आदी उपस्थित होते. आभार डॉ. ए. ए. कलगोंडा यांनी मानले. सूत्रसंचालन डॉ. मनीषा नायकवडी व प्रा. उमा गायकवाड यांनी केले.



कोल्हापूर : किरणोत्सवातील तिसऱ्या दिवसाप्रमाणे चौथ्या दिवशीही (शनिवारी) मावळतीच्या सूर्योकरणांनी करवीर निवासिनी अंबाबाईच्या मुख्यकमलाला सोनसळी अभिषेक तर केलाच, शिवाय किरीटालाही स्पर्श केला.

(छाया : रियाज देनर)

- सलग दुसऱ्या दिवशीही किरणोत्सव पूर्ण क्षमतेने
- किरणोत्सवाची आज सांगता

शुक्रवारप्रमाणे शनिवारीही मावळतीच्या सूर्योकरणांनी करवीर निवासिनी अंबाबाईच्या मुख्यकमलाला सोनसळी अभिषेक करताना ५ वाजून ४८ व्या मिनिटावर किरीटाला स्पर्शही केला. या स्पर्शाने गेली चार दिवस सूरु असलेला अंबाबाईच्या दक्षिणायण किरणोत्सव पूर्ण क्षमतेने झाला असा अभ्यासकांनी निष्कर्षही काढला. इतकेच नव्हे २०१७ साली विविध परिमाण वापरुन केलेल्या अभ्यासानुसार किरणोत्सवाचा कालावधी तीन (९ ते ११ नोव्हेंबर) दिवसांचा नव्हे तर पाच (९ ते १३ नोव्हेंबर) दिवसांचाच आहे, हेही पुन्हा सिद्ध झाले आहे.

## प्रतिनिधी

कोल्हापूर

किरणोत्सवाचा आजचा चौथ्या दिवस होता. दक्षिणायण किरणोत्सवाचा तिसरा दिवस पालटला की सूर्योकरणे अंबाबाईच्या कमरेच्या वरपर्यंत सहसा जाताना दिसत नाहीत, असे विवेकानंद महाविद्यालयाचे पदार्थ विज्ञान व खगोलशास्त्र विभागप्रमुख प्रा. डॉ. मिलिंद कारंजकर यांना अभ्यासांती दिसून आले आहे, पण शनिवारी मंदिरात उपस्थित असलेल्या भाविकांसह अभ्यासक डॉ. कारंजकर यांना वेगळाच अनुभव आला. सायंकाळी ५ वाजून ४८ मिनिटांनी सूर्यनारायणाने अंबाबाईच्या

चरण स्पर्श करतानाच मुख्यकमल उजळून तर सोडलेच शिवाय तिच्या किरीटालाही स्पर्श केला. बरोबर ५ वाजून ९ मिनिटांनी सूर्योकरणे अंबाबाई मंदिराच्या महाद्वारावर आल्यानंतर किरणोत्सवाला प्रारंभ झाल्याचे गृहीत घरते. ही सूर्योकरणे गरुड मंडपातून अंबाबाई मंदिरातील गणपती चौकात जेव्हा आली होती, तेव्हा त्याची तिक्रत चांगली होती. शिवाय आकाशाही पूर्णपणे निरळ होते. हवेत आढऱ्येचे प्रमाण तर फारच कमी होते. धुलीकणाचे प्रमाणाही त्याहून कमी होते. त्यामुळे मावळतीची सूर्योकरणे मंदिरातील कासव चौक, पितळी उंवरठा, खजिना चौक व अंबाबाईच्या गामाच्याचा चांदीच्या

उंवरठ्यापर्यंत विनाव्यत्यय आणि चांगल्या तिक्रतेने पोहोचली.

५ वाजून ४४ मिनिटांनी सूर्योकरणांनी अंबाबाईचे चरण स्पर्श केले. यानंतर ५ वाजून ४६ मिनिटांनी देवीच्या कमरपर्यंत मार्गक्रमण करताना देवीची गळा भेट्टी हेतली. ५ वाजून ४७ मिनिटांनी सूर्योकरणांनी देवीच्या मुख्यकमलाला सोनसळी अभिषेकही करत पुढील एकाच मिनिटात सूर्योकरणांनी किरीटालाही स्पर्श केला. आता काहीच सेंकदार सूर्योकरणे किरीटाच्याही वर जातील, अशी आशा पल्लवीत झाली होती. पण तसे घडले नाही आणि किरणे देवीच्या उजवीकडे लुप्त झाली.